

गृहमंत्री अमित शाह ने भाजपा प्रत्याशी ओम बिरला के लिए वोट मांगे

अमित शाह ने कहा कि पहले चरण में राजस्थान में कांग्रेस का सुपड़ा साफ हो गया है, प्रदेश की 12 में से एक भी सीट नहीं आ रही है



कोटा में भाजपा प्रत्याशी ओम बिरला के समर्थन में आयोजित आमसभा को केंद्रीय मंत्री अमित शाह ने संबोधित किया।

कोटा, (निर्स)। राजस्थान के कोटा में शनिवार को भारतीय जनता पार्टी के नेता और केंद्रीय गृहमंत्री अमित शाह की रैली आयोजित हुई। जिसमें उन्होंने लोकसभा स्पीकर और भाजपा प्रत्याशी ओम बिरला के लिए वोट मांगा। इस दौरान शाह कांग्रेस पर जमकर बरसे। अमित शाह ने कहा कि एक तरफ कुशल नेतृत्व व दूसरी ओर परिवारवाद है। पहले चरण में राजस्थान में कांग्रेस का सुपड़ा साफ हो गया है। प्रदेश की 12 में से एक भी सीट नहीं आ रही है जबकि दूसरे चरण में 13 सीटें हैं। इनमें भी यही करना है।

अमित शाह ने कहा कि वह बिरला को सालों से जानते हैं। लोकसभा स्पीकर के तौर पर संसद का संचालन करते हुए नकारात्मक विपक्ष होने के बावजूद भी सकारात्मक रहकर काम किया है। अमित शाह ने कहा कि प्रधानमंत्री नरेंद्र मोदी को वोट देने से पॉपुलर फ्रंट ऑफ इंडिया को खत्म करने का काम किया है जबकि कांग्रेस कहती है जब वह सत्ता में आएगी तब बैन हटा दिया जाएगा। हमने पीएफआई को समाप्त कर दिया लेकिन कांग्रेस के लोग कहते हैं कि बैन हटा देंगे। कांग्रेस पार्टी विकास विरोधी है। इन्होंने ईस्टर्न राजस्थान कैनाल प्रोजेक्ट के मामले में कुछ भी नहीं किया। जब सत्ता में आए तो इसे आगे बढ़ाने भी नहीं दिया। भजनलाल की डबल इंजन

सरकार आते ही 3 महीने में इसके एमओयू किए गए। अमित शाह ने कहा कि कर्मचारी हमारा हैं और हमने अनुच्छेद 370 हटाई तब राहुल गांधी ने कहा था कि खून की नदियां बह जाएंगी। एक पत्थर भी नहीं फेंका गया। अमित शाह ने गांधी परिवार पर हमला बोलते हुए कहा कि ये लोग थाईलैंड व अन्य विदेशी जगहों में छुट्टी मनाते जाते हैं। ये देश में गर्मी सहन नहीं कर पाते हैं। अभी चुनाव है इसलिए

प्रियंका छुट्टी से आई है। मोदी दीवाली पर भी जवाबों के साथ रहने वाले व्यक्ति हैं। एक भी छुट्टी उन्होंने नहीं ली है। फैसला जनता को करना है। इसके साथ ही उन्होंने कहा कि अब कोई भी यह नहीं कहेगा कि चंदा मामा दूर के हैं। प्रधानमंत्री मोदी ने चंद्रयान चंद्रमा के दक्षिणी ध्रुव पर पहुंचा दिया है। यह मोदी जी की उपलब्धि है। अमित शाह ने कहा कि कांग्रेस झूठी बातें करती है कि भाजपा अगर पूर्ण बहुमत से सत्ता

में आ जाएगी तो आरक्षण को हटा देगा। जबकि साल 2014 और 2019 में ही हमारी सरकार पूर्ण बहुमत की थी, जबकि कांग्रेस को बहुमत मिला तब उन्होंने इमरजेंसी थॉप दी थी। हमें पूर्ण बहुमत मिला तब अनुच्छेद 370 हटाई राम मंदिर बनाया और माता-बहनों के लिए 33 फीसदी आरक्षण दिया है। अमित शाह ने कहा कि देश की अर्थव्यवस्था को विश्व में 11 से पांचवें नंबर पर लेकर आए हैं और

■ अमित शाह ने गांधी परिवार पर हमला बोलते हुए कहा कि ये लोग थाईलैंड व अन्य विदेशी जगहों में छुट्टी मनाते जाते हैं। ये देश में गर्मी सहन नहीं कर पाते हैं

अब तीसरे पायदान पर लेकर आना है। भाजपा का जब तक एक-एक कार्यकर्ता जिंदा है, तब तक एएससी, एसटी और ओबीसी के आरक्षण को नहीं हटाया जाएगा। सबसे बड़े वर्ग ओबीसी का विरोध कांग्रेस पार्टी ने किया है। मंडल कमीशन को लागू नहीं करने दिया व काका कालेकर की कमेटी की रिपोर्ट को गायब कर दिया। ओबीसी को संवैधानिक मान्यता देकर 27 फीसदी आरक्षण केंद्रीय संस्थाओं में दिया है। नरेंद्र मोदी भी ओबीसी से आते हैं और इतने बड़े नेता बने हैं। हमारी सरकार 13000 करोड़ की योजना ओबीसी के स्किल डेवलपमेंट के लिए लेकर आई है। एक खेमा भारत के इतिहास और धर्म के खिलाफ है, जबकि दूसरा खेमा धर्म, भाषा और इतिहास का सम्मान करता है। वोटर को यह भी चुनना चाहिए कि देश का खजाना किसे सौंपा जाए।

तूफान के साथ हुई बारिश व ओलावृष्टि, किसान चिंतित

अनूपगढ़ व हनुमानगढ़ जिलों में बदले मौसम से गेहूं की फसल को बड़ा नुकसान हुआ

अनूपगढ़, (निर्स)। अनूपगढ़ व हनुमानगढ़ जिलों में शुक्रवार को तूफान के साथ आई बारिश ने किसानों के अरमानों पर पानी फेर दिया। क्षेत्र में शुक्रवार दोपहर बाद तूफान के साथ आई बारिश व ओलावृष्टि ने किसानों की कमर तोड़ दी। बदले मौसम से गेहूं फसल को बड़ा नुकसान हुआ है। दोपहर बाद तेज हवाओं के साथ हुई बारिश व ओलावृष्टि से कहीं पूरी तरह से नष्ट हो गई तो कहीं गेहूं की फसल खेतों में ही बिछ गई। इससे किसानों की छह महीने को मेहनत पर भी पानी फिर गया।

■ किसानों ने ओलावृष्टि से हुए नुकसान को लेकर मुआवजे की मांग की है

किसानों ने ओलावृष्टि से हुए नुकसान को लेकर मुआवजे की मांग की है। रायसिंहनगर तहसील क्षेत्र में पीटीडी क्षेत्र के गांव 22 पीटीडी 24 पीटीडी 27 पीटीडी 28 पीटीडी 26 पीटीडी 25 पीटीडी के अलावा एनपी

क्षेत्र सहित आसपास अनेक गांवों में खेतों में खड़ी गेहूं की फसलों को भारी नुकसान हुआ है। हनुमानगढ़ जिले में शुक्रवार सुबह आसमान में बादलवाही रही। जिला मुख्यालय पर तेज हवा चलने के बाद बादल बिन बरसे ही लौट गए। शाम को भी बादलवाही का दौर जारी रहा। देर शाम को पल्लू के आसपास तेज अंधड़ चलने के साथ हल्की बारिश हुई। कुछ स्थानों पर ओलावृष्टि की सूचना है। अंधड़ से रबी फसलों की कटाई में जुटे किसानों को परेशानी हुई।

सड़क हादसे में चार की मौत

दूढ़, (निर्स)। पुलिया के पास ट्रक स्टैंड पर शनिवार की शाम को कार-ट्रक व मोटरसाइकिल में टक्कर हो गई। वहीं हादसे में चार जनों की मौत हो गई। जयपुर की ओर से आ रही कार बाइक को बचाने के दौरान बाइक से टकराकर ट्रक में घुस गई। इसके बाद कार में सवार तीन जनों की मौत हो गई तथा एक घायल हो गया। जानकारी पुलिस थाना दूढ़ में मिलने के बाद मौके पर उपपुलिस अधीक्षक दीपक खंडेलवाल व थाना निरीक्षक मय पुलिस के साथ पहुंचे व क्षतिग्रस्त वाहनों को हटाकर शवों को मुर्दाघर में रखवा दिया गया। मृतकों की समाधि लिखे जाने तक शिनाख्त नहीं हो पाई है। गंभीर घायल एक व्यक्ति को राजकीय चिकित्सालय में उपचार दिया जाकर जयपुर रैफर कर दिया गया जिसने रास्ते में दम तोड़ दिया।

बाइक सवार भाई-बहन की सड़क हादसे में मौत

जोबनेर/जयपुर, (निर्स)। जयपुर जिले के जोबनेर- रेनवाल मार्ग पर शनिवार को भाई-बहन की सपनों की उड़ान भरने पहले से जीवन की डोर एक दर्दनाक सड़क हादसे में टूट गई। जानकारी के मुताबिक बिजाराणियों का बास (जोबनेर) निवासी देववाम जाट की बेटी किरण का शनिवार को बीए अंतिम वर्ष की परीक्षा थी। देववाम का बेटा हेमंत (20) अपनी बहन किरण को रेनवाल परीक्षा सेंटर से परीक्षा दिलवाने के बाद बाइक से अपने घर लौट रहा था। बीच रास्ते में मीढा गांव के समीप एक निजी बस की जबरदस्त भिड़ंत के चलते हादसे में दोनों भाई-बहन की दर्दनाक

मौत हो गई। हादसे में किरण ने मौके पर ही दम तोड़ दिया तो वहीं गंभीर रूप से घायल भाई हेमंत ने एसएमएस अस्पताल जयपुर ले जाते समय दम तोड़ दिया। गांव के गमगीन माहौल में शनिवार को किरण का अंतिम संस्कार कर दिया गया। वहीं हेमंत का शव पोस्टमार्टम प्रक्रिया के बाद शनिवार देर शाम घर पहुंचा। हादसे के बाद गमगीन गांव में चूल्हे नहीं जले वहीं हर किसी की आंखों में हादसे का मंजर नजर आ रहा था। वहीं परिवार में मुतक किरण व भाई हेमंत के परिजनों का हाल बेहाल हो गया है। पिता देववाम व मां बार बार हादसे के जखम से बेहोश हो रही थी।

विरासत सेवा संस्थान कार्यालय में चोरी

कीमती वस्तुएं, बहुमूल्य सिक्के, घड़ियां, सुराही, ट्रॉफी, मैडल आदि चोरी

अजमेर, (कास)। पिछले दिनों रामनगर क्षेत्र में स्थित विरासत सेवा संस्थान के कार्यालय में चोरी की वारदात हुई। चोरों ने पीछे नाले की ओर से दीवार तोड़कर पास के पेड़ में फंदा बनाकर उस पर साड़ी लटकते हुए भीतर प्रवेश किया और पिछे के मजबूत लोहे के दरवाजे की अंदर से लगी चिटखनी को

सरिया से तोड़कर करके भीतर सारा सामान अस्त-व्यस्त करके अलमारियां, बक्सों व अटेचियों को तोड़ दिया और विरासत से जुड़ी कीमती वस्तुएं बहुमूल्य सिक्के, घड़ियां, सुराही, ट्रॉफी, मैडल तथा बहुमूल्य वेशकीमती सामान लेकर फरार हो गए। 12 अप्रैल को अपने गुजरत प्रवास से वापस लौटने पर विरासत सेवा संस्थान के अध्यक्ष बी एल

सामरा जब अपने कार्यालय पहुंचे। उन्हीं कार्यालय का दरवाजा भीतर से बंद मिला किसी तरह छोटे बच्चे को छत पर भेज कर अंदर उतारकर कमरे का अंदर से बंद दरवाजा खुलवाया तो भीतर सामान का ढेर और खाली रैक का नजारा देखकर वे एकदम घबरा गए और सीधे पुलिस स्टेशन जाकर के उन्हें अपने निवास पर हुई चोरी की घटना से

अवगत कराया। आनासागर चौकी प्रभारी हरनाम सिंह ने पुलिस जांचे की घटना स्थल का मौका मुआयना करने हेतु रवाना किया। मौके पर पहुंच कर उन्होंने मौका मुआयना किया और फोटोग्राफी की और बाद में सामरा ने संबंधित घटनाक्रम की लिखित रिपोर्ट चौकी पर पहुंचकर पेश की।

बीकानेर में मतदान कम होने से पार्टी प्रत्याशियों का जोड़-भाग भी गड़बड़ाया

मतदान के बाद जो तस्वीर उभर कर आई है, उससे राजनीतिक व प्रशासनिक स्तर पर भी चिंतन शुरू

- बीकानेर लोकसभा क्षेत्र की आठों विधानसभा क्षेत्रों में घटा मतदान, बीकानेर में 53.96 फीसदी मतदान, गत चुनाव से 5.29 फीसदी घटा
- अनूपगढ़ विधानसभा क्षेत्र में सबसे अधिक, नोखा में सबसे कम मतदान

बीकानेर, (निर्स)। संभाग की बीकानेर लोकसभा सीट पर जिला प्रशासन सहित कांग्रेस व भाजपा आदि राजनीतिक दलों के तमाम प्रयासों के बावजूद शुक्रवार को सम्पन्न हुए मतदान के बाद जो तस्वीर उभर कर आई है, उससे राजनीतिक व प्रशासनिक स्तर पर भी चिंतन शुरू हो गया है।

जिला प्रशासन की ओर से मतदान से कई दिन पूर्व अधिकाधिक मतदान के लिए जिले के शहरी व ग्रामीण क्षेत्र में बड़ी धनराशि खर्च करके अनेकानेक गतिविधियां आयोजित करवाई गईं। इन कार्यक्रमों में स्कूलों के बच्चों की भी पढ़ाई बाधित हुई लेकिन जब मतदान का प्रतिशत फाइनल हुआ तो जाहिर हुआ कि जनता ने न राजनीतिक दलों पर भरोसा जताया तथा न ही प्रशासनिक मशीनरी पर विश्वास किया। अगर इन दोनों पर जनता विश्वास जताती तो शायद मतदान प्रतिशत में भारी बढ़ोतरी होती। आमतौर पर अधिक मतदान को सत्ता

विरोधी या किसी लहर के रूप में देखा जाता है। लेकिन बीकानेर में पड़े वोटों की बात करें, तो लगभग पांच फीसदी की गिरावट के साथ इसने तमाम विश्लेषकों को भी सोचने पर मजबूर कर दिया है। इतना ही नहीं, इस गिरावट के बाद दोनों प्रमुख दलों भाजपा-कांग्रेस के प्रत्याशियों का जोड़-भाग भी गड़बड़ा गया है। हालांकि, दोनों ही पक्ष गिरावट को लेकर जाहिरा तौर पर बहुत चिंतित नहीं दिखाई देते, लेकिन जनचार्जों का मानना है कि जनप्रतिनिधियों का जनता की समस्याओं को लेकर उदासीन रहना सबसे अधिक मतदान का प्रतिशत अनूपगढ़ विधानसभा क्षेत्र में घटा है। वर्ष

को मतदान संपन्न हुआ। संसदीय क्षेत्र में कुल 53.79 प्रतिशत मतदाताओं ने अपने मतधिकार का उपयोग किया। मतदान का यह प्रतिशत बड़े 2019 में हुए 59.25 प्रतिशत मतदान से 5.29 प्रतिशत कम रहा। लोकसभा क्षेत्र में स्थित अनूपगढ़ विधानसभा क्षेत्र में सबसे अधिक 67.1 फीसदी मतदान हुआ। जबकि नोखा विधानसभा क्षेत्र में सबसे कम 40.27 प्रतिशत रहा। शुक्रवार को हुए मतदान के दौरान संसदीय क्षेत्र के आठों विधानसभा क्षेत्रों में मतदान का प्रतिशत वर्ष 2019 के मुकाबले कम रहा। सबसे अधिक मतदान का प्रतिशत अनूपगढ़ विधानसभा क्षेत्र में घटा है। वर्ष

2019 में यहाँ 76.31 प्रतिशत मतदान हुआ था। इस बार 67.1 फीसदी हुआ। यहाँ 9.21 प्रतिशत घटा है। खाजूवाला विधानसभा क्षेत्र में 3.89 प्रतिशत, बीकानेर पश्चिम में 6.15 प्रतिशत, बीकानेर पूर्व में 3.68, कोलायत में 5.13 प्रतिशत, लूणकनसर में 6.26 प्रतिशत, श्रीद्वारगढ़ में 0.76 प्रतिशत और नोखा में 6.08 प्रतिशत मतदान घटा। विधानसभा चुनावों में जहाँ मतदान प्रतिशत कहीं अधिक रहा इसका भाजपा ने भरपुर राजनीति फायदा भी उठाया। लेकिन थोड़े अंतराल भी ही लोकसभा चुनाव में मतदान प्रतिशत में भारी गिरावट से भाजपाई खेमा भी चुप है और उसके साईबर योद्धा भी इस मुद्दे पर कोई टिप्पणी नहीं कर रहे हैं। बहरहाल दोनों ही पार्टी भाजपा व कांग्रेस इस मुद्दे पर मंथन कर रही हैं कि आखिर वो कौन से कारण हैं जिस वजह से जनता ने न मोदी की पार्टी पर भरोसा किया न ही जनसमस्याओं पर अपनी राय दी।

दो बाइकों की भिड़ंत में भतीजे की मौत, चाचा घायल

पुलिस ने पोस्टमॉर्टम के बाद शव परिजनों को सौंप दिया

डूंगरपुर, (निर्स)। दोवाड़ा थाना क्षेत्र में पगारा बस स्टैंड पर दो बाइकों के बीच जोरदार टक्कर हो गई। हादसे में चाचा-भतीजा घायल हो गए। घायल भतीजे की अस्पताल में मौत हो गई। शव को अस्पताल के मोर्चरी में रखवाया। शनिवार को पोस्टमॉर्टम के बाद शव परिजनों को सौंप दिया है।

दोवाड़ा थाना हेड कॉनि. ने बताया कि सूरजमल परमार पुत्र जीवनलाल परमार निवासी पगारा फला भागोला ने रिपोर्ट दर्ज करवाया है। जिसमें बताया है कि वह और उसका भतीजा रोहित परमार पुत्र बाबूलाल परमार दोनों शुक्रवार शाम के समय बाइक लेकर बड़े भाई के घर से पगारा दुकान पर जाने के लिए निकले

थे। बाइक को वह चला रहा था। भतीजा रोहित पीछे की तरफ बैठा हुआ था। पगारा बस स्टैंड के पास जाते ही सामने की तरफ से आ रही तेज प्रफार बाइक ने उनकी बाइक को जबरदस्ती टक्कर मार दी। हादसे में उसे और रोहित को गंभीर चोट आई। घटना की जानकारी मिलते ही दोनों को एम्बुलेंस से अस्पताल

पहुंचाया गया। जहां डॉक्टर ने जांच के बाद रोहित को मृत घोषित कर दिया। घटना की सूचना पर दोवाड़ा थाना पुलिस अस्पताल पहुंची। शव को अस्पताल के मोर्चरी में रखवाया। पुलिस ने शनिवार को दुर्घटना दर्ज करते हुए जांच शुरू कर दी है। वहीं, पोस्टमॉर्टम के बाद शव परिजनों को सुपुर्द कर दिया है।

पति की हत्या की आरोपी पत्नी गिरफ्तार

डूंगरपुर, (निर्स)। आसपुर थाना क्षेत्र के खुदरडा गांव में ससुराल आए युवक की संदिग्ध अवस्था में मौत के मामले का पुलिस ने शनिवार को खुलासा कर लिया है। पुलिस ने हत्या के आरोप में युवक की पत्नी को गिरफ्तार किया है। गिरफ्तार पत्नी ने पहली पत्नी का दर्जा नहीं मिलने, पति द्वारा शक करने और आए दिन झगड़ा करने की बात पर अपने पति की हत्या करने की बात कबूल कर ली है। फिलहाल पुलिस आरोपी महिला से पूछताछ कर रही है।

■ पहली पत्नी का दर्जा नहीं मिलने पर की थी हत्या, युवक के शक करने से परेशान थी

लगाए सूचना पर आसपुर थाना पुलिस मौके पर पहुंची और पिता की रिपोर्ट पर पुलिस ने हत्या का मामला दर्ज कर जांच शुरू की। मामले में पुलिस ने मृतक की पत्नी आशा पर शक होने से उसे डिटेन कर पूछताछ की तो उसने अपने पति की हत्या करने की बात कबूल कर ली। आशा ने बताया कि वह अर्जुन को दूसरी पत्नी थी। इस वजह से उसे पहली पत्नी का दर्जा नहीं मिला। अर्जुन उस पर शक करता था और आए दिन उससे झगड़ा करता था। इसी से तंग आकर उसने पहले अर्जुन के सिर पर सरिए से वार किया और फिर उसे छत से नीचे धकेल दिया। जिससे उसकी मौत हो गई। पुलिस ने आरोपी पत्नी आशा को गिरफ्तार कर लिया है। फिलहाल पुलिस आरोपी महिला से पूछताछ कर रही है।

सड़क हादसे में आधा दर्जन घायल

बीकानेर, (निर्स)। नाल क्षेत्र में एक गाड़ी अनियंत्रित होकर पलट गई जिसमें करीब आधा दर्जन से अधिक लोग घायल हो गए। घायल हुए लोगों को इलाज हेतु पीबीएम अस्पताल ले जाया गया। कार में सवार लोग कोलायत के भोजपुर गांव में किसी रिश्तेदार की गमी में शामिल होने के लिए जा रहे थे, लेकिन

बच्छासर के पास कार अनियंत्रित होकर पलटी खा गई। घायलों को तुरंत पीबीएम अस्पताल पहुंचाया। जहां उनका इलाज किया जा रहा है। दो लोगों की गंभीर स्थिति बताई जा रही है। घायलों में विमला देवी सरोज शोभा लक्षिता राजकुमार सभी लोग रामपुरिया हवेली के पास रहने वाले हैं।

सी.पी. जोशी के समर्थन में योगी आदित्यनाथ का रोड शो

डेढ़ किमी. लंबे रोड शो को हजारों समर्थकों ने जय श्री राम एवं मोदी-योगी-जोशी के नारों से गुंजायमान कर दिया

निम्बाहेड़ा, (निर्स)। लोकसभा चुनाव में चित्तौड़गढ़ से भारतीय जनता पार्टी के प्रत्याशी एवं राजस्थान के प्रदेशाध्यक्ष सीपी जोशी के समर्थन में शनिवार को उत्तर प्रदेश के मुख्यमंत्री

■ योगी के साथ प्रत्याशी जोशी एवं विधायक कृपलानी ने क्षेत्र की जनता से भाजपा के पक्ष में मतदान की अपील की

एवं भाजपा के स्टार प्रचारक योगी आदित्यनाथ ने रोड शो कर भाजपा को विजय बनाने की अपील की। करीब डेढ़ किलोमीटर लंबे रोड शो में सीएम योगी के स्वागत के लिए पूरे स्वायत्त शासन मंत्रों एवं निम्बाहेड़ा विधायक श्रीचंद कृपलानी के नेतृत्व में लोकसभा प्रत्याशी सीपी जोशी के हजारों समर्थकों ने पुष्प वर्षा कर निम्बाहेड़ा को जय श्री राम एवं मोदी-योगी-जोशी के नारों से गुंजायमान कर दिया। रोड शो के दौरान खुली जीप में योगी के साथ भाजपा प्रदेशाध्यक्ष एवं प्रत्याशी जोशी एवं विधायक कृपलानी ने क्षेत्र की जनता का अभिवादन स्वीकार कर भाजपा के पक्ष में मतदान की अपील की। योगी ने करीब डेढ़ किलोमीटर लंबे रोड शो के अंतिम पड़ाव शेखावत सर्कल पर पहुंच कर देश के पूरे उप राष्ट्रपति



भाजपा के स्टार प्रचारक योगी आदित्यनाथ ने चित्तौड़गढ़ से भाजपा प्रत्याशी सीपी जोशी के समर्थन में रोड शो किया।

एवं राजस्थान के पूर्व मुख्यमंत्री रहे स्व. भैरो सिंह शेखावत की आदमकद प्रतिमा पर पुष्प की माला पहनाकर नमन किया। इस दौरान लोकसभा प्रत्याशी जोशी एवं विधायक कृपलानी ने भी स्व. शेखावत को नमन कर आशीर्वाद लिया। रोड शो के समापन पर योगी आदित्यनाथ ने हजारों समर्थकों को सम्बोधित किया। योगी ने मेवाड़ की घरा को नमन करते हुए कहा कि मेवाड़ की घरा राष्ट्रवाद के मुद्दे से कभी विचलित नहीं हुई है, मैं यहदा पुरुषोत्तम भगवान श्री राम की धरा से ऐसी वीर भूमि को नमन करने आया हूँ। उन्होंने कहा कि देश में प्रथम चरण के सम्पन्न मतदान बताते हैं कि सम्पूर्ण देश की जनता ने एक बार फिर प्रधानमंत्री मोदी को सत्ता सौंपने का

निर्णय कर लिया है और मोदी जी के नेतृत्व में अबकी बार 400 पार का लक्ष्य अवश्य सफल होने जा रहा है। योगी ने कहा कि कांग्रेस की साम्प्रदायिक एवं जातिवादी सोच के कारण देश पहले ही भारी नुकसान झेल चुका है। कांग्रेस ने हमेशा देश को नुकसान पहुंचाने का कार्य किया है, जिसका देश आज भी देश युगत रहा है। योगी ने हजारों समर्थकों से आह्वान किया कि अपने लोकप्रिय संसद जोशी को वर्ष 2014 एवं 2019 के योग से भी अधिक मतों से इस बार विजयी बनाकर संसद भेजें। रोड शो के दौरान स्वायत्त शासन मंत्री झाबर सिंह खरी, जिला अध्यक्ष मिहृ लाल जटा, प्रतापगढ़ जिला अध्यक्ष गोपाल कुमावत,

महिमा कुमारी मेवाड़ के समर्थन में योगी आदित्यनाथ ने भीम में चुनावी सभा की

भीम, (निर्स)। भाजपा लोकसभा प्रत्याशी महिमा कुमारी मेवाड़ के समर्थन में उत्तर प्रदेश के मुख्यमंत्री योगी आदित्यनाथ ने शनिवार को भीम पाटिया मेला ग्राउंड में चुनावी सभा को संबोधित करते हुए कहा कि यह वीरों की भूमि है, यहां भक्ति और शक्ति का अद्भुत समन्वय है। यह समन्वय ही हम सब की धमनियां हैं राष्ट्र भक्ति की एक नई ज्वाला पैदा करता है। जब राजस्थान अंगड़ाई लेता है तो उसकी गुंज पूरे देश को सुनाई देती है। प्रधानमंत्री नरेंद्र मोदी के प्रयासों से अयोध्या में रामलला मंदिर का भव्य निर्माण हुआ है। प्रधानमंत्री नरेंद्र मोदी के नेतृत्व में विकसित भारत के संकल्प को साकार करने के लिए

जनता जनार्दन का आशीर्वाद मांगा जा रहा है। योगी आदित्यनाथ शनिवार दोपहर तीन बजे हेलीपैड से मेला ग्राउंड भीम पहुंचे जहां आमसभा को संबोधित करते हुए राजसमंद लोकसभा प्रत्याशी महिमा कुमारी मेवाड़ के समर्थन में आगामी 26 अप्रैल को लोकसभा चुनाव में भारतीय जनता पार्टी के पक्ष में मतदान करने की अपील की। योगी आदित्यनाथ का हेलीकॉप्टर से भीम हेलीपैड पहुंचने पर राजस्थान सरकार के मंत्री मंजू बाबामर, भीम विधायक हरिसिंह रावत, मंत्री अविनाश गहलोट आदि सहित करीब 30 भाजपा कार्यकर्ताओं ने स्वागत अभिंदन किया। भाजपा प्रत्याशी के समर्थन में

भीम पाटिया मेला ग्राउंड में आयोजित आमसभा को लोकसभा प्रत्याशी महिमा कुमारी मेवाड़, लोकसभा प्रधारी मंजू बाबामर, कुंभलगढ़ विधायक सुरेंद्र सिंह राठौड़, राजसमंद विधायक दिवली माहेश्वरी, जैतपुर विधायक एवं मंत्री अविनाश गहलोट, ब्यावर विधायक शंकर सिंह रावत, डेगाना विधायक अजयसिंह किलक, मेड़ता विधायक लक्ष्मण राम कलक, आरवाड़ विधायक केसाराम चौधरी जिला संगठन प्रभारी वीरेंद्रसिंह, जिला अध्यक्ष मानसिंह बाहरत, लोकसभा समन्वय गुप्त जैन जिला प्रमुख रत्नोदेवी जुआ, अविनाश विधायक जन्वरसिंह सांखला आदि मंचासीन अतिथियों ने भी आम सभा को संबोधित किया।

विधानसभा संयोजक एवं पूर्व विधायक अशोक नवलखा, विधानसभा प्रभारी रतनलाल गाडवी, जिला प्रमुख भूपेन्द्र सिंह बडौली, पूर्व जिला प्रमुख प्रतापगढ़ बद्रीलाल पाटीदार, पूर्व जिला अध्यक्ष मंत्री अमर सिंह रावत, कनेरा मण्डल प्रधान बगदीराम धाकड़, पूर्व प्रधान

छोटीसादड़ी महावीर सिंह कृष्णावत, पूर्व नया अध्यक्ष श्यामसुन्दर अग्रवाल, भाजपा नगर अध्यक्ष नितिन चतुर्वेदी, भाजपा ओबीसी प्रकोष्ठ प्रदेश मंत्री गम्बर श्रीमाली, भाजयोमो जिला अध्यक्ष जयपाल गुर्जर सहित बड़ी संख्या में भाजपा पदाधिकारी मौजूद रहे।

सादड़ी नगर अध्यक्ष रामचन्द्र माली, पूर्वी मण्डल अध्यक्ष कैलाश गुर्जर, पश्चिमी मण्डल अध्यक्ष रमेश गोपावत, भाजयोमो विधानसभा प्रभारी ध्रुव श्रीमाली, भाजयोमो जिला अध्यक्ष जयपाल गुर्जर सहित बड़ी संख्या में भाजपा पदाधिकारी मौजूद रहे।